

Rok President  
Thomas S. Monson



# “Ke Fos ko Yam’”

## MICH ROK E PROFET

“**B**a yubul nibe pining e Kristiano,” Ke yoeg President Thomas S. Monson, ni Yesus u Nazareth e ke fos ko yam’. “N’en nib riyul’ ko fare fosko-yam’ e ma pi’ ngak e gidii’ gubin e gapas ni dabi chuchgur ni nge nang e gidii’ fan” (muguy ko Filippi 4:7)<sup>1</sup>

U lane e tin bayib e thin, me President Monson e weliy e mich rok nge falfalen’ rok ko fare Tathapeg nike foskoyam’ me yoeg e binem ni bachane fare Faak nike gel ko yam’, ma gubin e pifaak e Chitamangiy niki imoy u fayleng e ra fos biyay.

### Yafas napan e Tomuren e Dagur nra yim’

“Mich u wun’ug ni dariy bagdad ni rayog ni nge lem nag gelngin nib ga’fan e n’en nike rrin’ Kristus ni fan ngodad u Gethsemane, machane gub falfalen’ ni gubin e rran u lane yafas rog ko tabiyul rok nike rrin’ ni fan ngodad.

“Napan nike taw ngay, ma rayog ni nge thilyeg laniyaen’. Machane dani rrin’. Ke rrin’ gubin e pin’en ni rayog ni nge ayuweg gubin ban’en. Napan nike rrin’, ma ke pi’ e yafas ngodad ni tomren e biney e yafas e chiney. Ke chuweg dad ko fare Mul ni tay Adam.

“U lane fithik’eg, ma gub falfalen’ Ngak. Ke fil rogon ngodad ni ngad pired. Ke fil ngodad rogon ni ngan nim’. Ke ayuweg dad ko tamilangeg rogon min thap.”<sup>2</sup>

### Ke chuweg fare Lumor ko Yam’

“Ko boech e magawon, boed u fithik e gafgow nge m’ar, ma yam’ e ma yib nib boed e angel nima runguy.

Machane ga’ngin yang, ma gadad ma leam nag ni ba to’gor ko falfalen’ ko gidii’.

“Lumor ko yam’ e rayog ninge chu w ko tomilang ko tin tiyul’ nike m’ug. ‘I gag owchen e fos ko yam’ nge yafos,’ e yoeg fare Masta. Yigu ra ke yim’ be’ ni gub mich u wan’ mra fos: Ma en nra i par nib fos ni gub mich u wan’ e dabki yim’ bi’id.’

“Biney e gapas—arrogon, mus ko micheg—nib thothup ko yafas u tomuren e yam’ e rayog ni nge pi’ e gapas nike yoeg fare Tathapeg napan ni non ko pi gachalpen: ‘Ngguy tay e gapas nga par romed, nggu pi’ e gapas rog ngomed: dabgu pi’ ngomed ni bod rogon nma rin’ e girdi’ nu fayleng. Dabi magafan’med ma dabi wagagey lanin’med, ma dab mu tamdag gad.’”<sup>3</sup>

### Demoy U Roy

“Ke fas biyay e Tathapeg rodad. Bin tha’abi falel’, nib gapas, ma be pi’ e gapas ko gubin e n’en nike buch ko gidii’ ni kakrom ni kan tay nga loen—nike gel ko yam’. Fare amith nge gafgow u Gethsemane nge Calvary e ke m’ay. Fare tamilangeg rogon min thap ko gidii’ e ke mangil rogon. Fare Mul rok Adam e ke chu w.

“Fare gin ni yima chibgily e yam’ ngay ni dariy e yam’ u langgin ko re bin Somm’on e Kadbul ko Easter nem e fulweg taban e duwer rok Job, ‘Fa’anra yim’ be’, ma gur ku rayag ni ngki fos biyay?’ Nga lungug ngak gubin e gidii’, gube yog ni, fa’anra yim’ bee’, ma kura

fos biyay. Gadad manang, ya bay e tomilang ko riyul' nike m'ug rodad. . . .

"Pi walageg ni mo'on nge ppin, u fithik e kirbaen' rodad, ma rayog ni ngeyog e gapas ngodad ko pi thin ko fare angel ko re somm'on i kakadabul nem ko Easter: 'Demoy u roy: ya ke fos ko yam'.'"<sup>4</sup>

### Gubin e Gidii' e Ra Fos Biyay

"Gadad ma minmin, gadad ma yoer, gadad ma murwel, gadad ma fafal, gadad ma adag, gadad ma paer. Ma aram mad m'ad. . . .

"Ma susun ni gadad ra paer ni gadad ba yam' machane fan fare Pumo'on nge mission Rok, ni ir Yesus nu Nazareth. . . .

"U fithik gumircha'eg nge gelngig, me gube ga' nag lumag u fithik e mich nibe micheg ma be yoeg ni Got e ba fos. Yesus e Faak, facha' ni Ma'agirag ni Fak fare Chitamangiy ni bay downgin. Ir e Tabiyul rodad; Ir e Ta'ayuw rodad ni yow fare Chitamangiy. Ir e cha' nike yim' u dakean e kuruth ni nge bayul ni fan e pi denen rodad. Ir e cha' ni tha'abi somm'on nike foskoyam'. Bachan nike yim', ma gubin e gidii' ma ra fos biyay.'"<sup>5</sup>

### Tirog e Micheg

"Gube yoeg e birog e micheg ni yam' e ke waer, ma n'en nike buch ko gin ni yima tay e yam' ngay e ke gel. Fapi thin nike thothup nag e Cha' nike rrin' e ke mang e ganop ngak gubin e gidii'. Mu tafneyem riy. Mu ayuweg. Mu tay fan. *Ke fos ko yam'.*"<sup>6</sup>

#### NOTES

1. "He Is Risen," *Liahona*, Apr. 2003, 7.
2. "At Parting," *Liahona*, May 2011, 114.
3. "Now Is the Time," *Liahona*, Jan. 2002, 68; kumguy ko John 11:25–26; 14:27.
4. "He Is Risen," *Liahona*, May 2010, 89, 90; kumguy ko Job 14:14; Matthew 28:6.
5. "I Know That My Redeemer Lives!" *Liahona*, May 2007, 24, 25.
6. *Liahona*, Apr. 2003, 7.

### ROGON NI NGAN FIL KO BINEY E MULWOL

Napan ni kan weliy boech e bugithin ko mulwol rok President Monson, mag tafneyem ni fare mich nike yoeg e n'en ni rib mangil ko Easter. Rayog ni ngam fith chonngin e tabinaew e pi duwer ni ba'aray: "Mang e gabe nang fan riy ni profet nib fos e ke micheg e pin'ey nib riyul' e daba'? Urogon ni rayog ni ngam murwel ngay u lane yafos rom?" Mu un nag e mich rom.

## FAL' YANGAREN

### Raguy Biyay

Rok Morgan Webecke

**P**apa' e ma n'anggin dad e bitir ni nge thamiy rok nib tu'uf. Gadad ba tu'uf rok ma yugma n'ag fan e tin kireb ni kad rrin'ed nib moem rogon. Ma rrin' ni gelngin ni rayog rok ni nge n'anggin dad ngad falfalen' gaed, ma n'anggin nge tomilang ni ba adag e tin tha'abi mangil ni fan ngodad. Rib tu'uf rog.

Napan ni gub grade six, me yim' e papa' rog u karo nike accident. Tabinaew rog nge gag e kari kireb rogon maed. Bay ba loew ni gathiba achig u lane tabinaew rog. Kemus ni papa' rog e guma pagan' ngak, ma ir e cha' ni guma yaen ngak napan ni kug magawon. Mus ni ngug fith e ayuw ma dariy, mug paer u fithik e damomow me paer e amith. Me aram mug tay ni kireb rok Got. Mug taleg i bi'eg e chep nib thothup rog nge meybil. Guma yaen nga galasia ni bachane ni ba adag Nina' ni ngug waen. Guma gaey rogon ni ngug palog rok e Chitamangig nu Tharmiy.

Me aram mug waen ko camp ko Ppin ni Rugod ni somm'on rog. Gu ba adag ni kug fagar gaed boech e gidii', machane ku dag ma bi'eg e chep nib thothup rog. Ko bin tomur e nep, ma gamad be mo'olung nag e mich. Mug thamiy ban'en ni daworug thamiy nike n'uw napan: fare Kan Thothup. Mug adag e pi ppin ni kar ranod ngalang ngar yoeged e mich rorad, machane gube paer u but bachane gube leam nag ni dariy rog. Tumgin mug thamiy rog ni ngug waen ngalang. Mug bing langag ni gube leam nag ko mang e nggog. Ere mugoeg ni gub falfalen' ko camp ko Ppin ni Rugod. Me aram mug pir'eg neg ni gube yoeg ni gumanang ni Yesus Kristus e ke yim' ni bachag ma Chitamangig nu Tharmiy e gub tu'uf rok ma fare Galasia e ba riyul'.

Kug sug ko ba gapas ni rib falel'. Ke magar e biney e n'en nike buch ni keyog ni nggog ni gumanang ni gura guy e papa' rog biyay ni bachan e Bayul nge foskoyam' rok e Tathapeg.

© 2012 ko Intellectual Reserve, Inc. Gubin ni mat'won ma bay. Nni yoloey u Mariken. Kan micheg nag ko thin nu Ngalis: 6/11. Micheg nag i pilyeg: 6/11. Ni pilyeg ko *First Presidency Message, April 2012*. Yapese. 10364 905



Mich, Tabinaew, Ayuw

# Adag, Matangiy, nge Gelngiy

*Mu fil e re n'ey, nge rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Relief Society e bang ko yafas rom nib mangil.*

**B**oed fare Tathapeg, cha' nima yani nang salpen be' nibe machib ngak tata bea' (muguy ko 3 Nephi 11:15). Gadad manang ni kad cheg gaed ko machib ni gadad e cha' nima yani nang salpen be' napan ni ga'ar e pi walagen dad ni ppin: (1) cha' nima yani nang salpen be' rog e ke ayuwegneg kug ga' u fithik e yul'yul'; (2) Gumanang ni cha' nima yani nang salpen be' rog e ba gub tu'uf rok nge tabinaew rog; nge (3) Fa'anra bay e magawon rog, ma gumanang ni cha' nima yani nang salpen be' rog e ma mithmith ni dabi soen ni ngan fith.<sup>1</sup>

Urogon ni gadad e pi sensey nima nang salpey ni ngad tu'ufeged, man yaliy, man gel nag puwlagdad ni bpin? Tin ni bayib e mereb urngin ni ngan rrin' nikan pir'eg u lane guruy ni medlip ko *Daughters in My Kingdom: The History and Work of Relief Society* ni ngan ayuweg e pi sensey nima nang salpen e gidii' ni ngar machib niged e pi walagdad nib bpin:

- Meybil ni gubin ngiyal' ni fan ngak nge tabinaew rok.
- Mu gay e tin nib mangil ni ngam nang nge tabinaew rok.
- Muguy ni gubin ngiyal' ni ngam fil rogon salpen mag pi' e gapas ngak mag pi' gelngin.

- Mpaer ni ngu um nang salpen ni ngam guy, fon nag, letter, e-mail, tex nag, mag mithmith u fithik e gol.
- Mu non ngak ko pi mo'olung u galasia.
- Ayuweg napan nike buch ban'en rok, ke m'ar, fa kuboech e tin nib tu'uf rok.
- Fil fare gospel ngak ko fapi chep nib thothup nge pi Mulwol ni Ngan Thapeg.
- Mu ayuweg ni ngam rrin' e tin mangil ban'en.
- Mog ko toygang' ko Relief Society mornga'agen e murwel rorad nge rogon salpen boech walagdad ni bpin.

## Cheppin Rodad

“Yaen ni nang salpey min fil ban'en e ke mang e ma'af ko ppin ko Tin Tomur e Rran u dakean e fayleng ni ngan tu'ufeg e gidii', man duruw'iy, man murwel—ni ngan 'mithmith ko pi n'en nib mangil nike yung Got ngorongren [dad], nike fil Joseph Smith.”<sup>2</sup>

Ba sister ni kafin ni yim' e pu-mo'on rok e ke yoeg ko pi sensey rok ni yima yaeni guy: “Yad ma motoyil. Yad ma pi' e gapas ngog. Yad ma un ngog ko miyor. Ma yad ma m'ag e bochboch ngog. . . [Yad] ma ayuweg neg ngug chu u fithik

e tin kirbaen ban'en u lane re in i pul nem ni i go' gag.”<sup>3</sup>

Ayuw ko pi murwel e kuma sumniy e machib. Ko general conference ko Ocotber 1856, me yoeg President Brigham Young ni pi pioneer ar mit gad u fithik e snow ni 270–370 mile (435–595 km) palgen. Me pinning e gidii' ko tin tomur e rran u Salt Lake City ni ngan yan ni ngan ayuweg raed man “un ko pi n'em ni gadad ma yoeg e murwel ngay.”<sup>4</sup>

Ke yoloey Lucy Meserve Smith ni piin e kar lufeth tan e sakato rorad nge socks rorad urom u tabernacle mar ulnguyed nga lane wagon man pi' nge yan ko pi pioneer ni yaed be yim' ko ulum. Me aram mar ulunged e bet nge maad ni fan ko picha'an ni yad ra yib ni boch'uw e chugum rorad. Napan ni taw fapi gothon e murwel ni yima fal'eg ban'en, ma ba na'un u donguch e kan “suguy ko chugum ni fan ngorad.”<sup>5</sup>

## NOTES

1. Muguy ko Julie B. Beck, “What I Hope My Granddaughters (and Grandsons) Will Understand about Relief Society,” *Liahona*, Nov. 2011, 113.
2. *Daughters in My Kingdom: The History and Work of Relief Society* (2011), 112.
3. *Daughters in My Kingdom*, 119–20.
4. Brigham Young, “Remarks,” *Deseret News*, Oct. 15, 1856, 252.
5. Muguy ko *Daughters in My Kingdom*, 36–37.

***Ko fapi Chep nib Thothup***

Luke 10:38–39; 3 Nephi 11:23–26;  
27:21

***Mange Rayog Nggü Rin?***

- 1.** Uregon ni rayog ni ngug nang ko mang e ba tu'uf ko pi walageg?
- 2.** Uregon ni rayog ni ngug nang ni ri yad ba tu'uf rog?

Ra tin ni ga ba adag ni ngam nang,  
man ko [www.reliefsociety.lds.org](http://www.reliefsociety.lds.org).